



தென்காசி வடக்கு மாவட்டம் சங்கரன்கோவிலில் ராஜபாளையம் சாலையில் கழகத் தலைவர் முதலமைச்சர் மு.க.ஸ்டாலின் அவர்களின் ஆணைக்கிணங்க நீர் மோர் பந்தலை கழக துணை பொதுச் செயலாளர், தூத்துக்குடி நாடாளுமன்ற உறுப்பினர் கனிமொழி கருணாநிதி அவர்கள் துவக்கி வைத்து பொதுமக்களுக்கு பழங்கள் வழங்கினார். நிகழ்வில் தென்காசி வடக்கு மாவட்ட செயலாளர் ராஜா எம்.எஸ்.ஏ.. மாநில மகளிர் அணி செயலாளர் ஹெலன் டேவிட்சன், தென்காசி நாடாளுமன்ற உறுப்பினர் மருத்துவர் ராணி ஸ்ரீகுமார் உட்பட பலர் கலந்து கொண்டனர்.

சாலை விபத்தில்

வனக் காவலர் - வனக்காப்பாளர் உயிரிழப்பு!

வனம் - கதர்துறை அமைச்சர் ஆர்.எஸ்.ராஜகண்ணப்பன் இரங்கல்!

சென்னை, மே 16 - சாலை விபத்தில் வன வர் மற்றும் வனக்காப்பாளர் ஆகிய இருவரும் கர்நாடகா பேருந்து மோதி சம்பவ இடத்தில் இறந்து பற்றிய வனம் மற்றும் கதர்துறை அமைச்சர் ஆர்.எஸ்.ராஜகண்ணப்பன் அறிக்கை வெளியிட்டிருக்கிறார்.

அவரது அறிக்கை வருமாறு: திருப்பத்தூர் மாவட்டம் வானியம்பாடி பகுதியில் பணிபுரியும் வனவர்கார்த்தியேயன் மற்றும் வனக்காப்பாளர் திவாகர் ஆகிய இருவரும் 14.05.2025, புதன்கிழமை யன்று மாலை 18.20 மணி அளவில் ஊத்தங்கரையில் இருந்து மத்தூர் நோக்கி இருசக்கர வாகனத்தில் சென்று கொண்டிருந்த போது மத்தூர் காவல் நிலைய சரகத்திற்குட் பட்ட கமலாபுரம் கிராமம் அருகே உள்ள முருகர் கோவில் அருகே தேசிய நெடுஞ்சாலை எண்: 77 - ல், பெங்களூரில் இருந்து திரு வண்ணாமலை நோக்கி வந்த கர்நாடகா அரசு பேருந்து மோதி வனக் காவலர் மற்றும் வனவர் இருவரும் சம்பவ இடத்திலேயே இறந்துவிட்ட செய்தியை அறிந்து மிகவும் மன வருந்தும் அடைந்தேன். பாதிக்கப்பட்ட வனப் பணியாளர்கள் குடும்பத்திற்கு உதவி வழங்குவதற்காக உடனடி நடவடிக்கை மேற்கொள்ளப்படும்.

இந்தியாவில் தேர்தல் வாக்குறுதியில் சொன்ன

அனைத்துத் திட்டங்களையும் செய்து முடித்த ஒரே முதலமைச்சர் மு.க.ஸ்டாலின்!

மயிலம் தெற்கு ஒன்றிய தி.மு.க. பொதுக்கூட்டத்தில் செஞ்சி மஸ்தான் எம்.எல்.ஏ. பெருமிதம்!

மைலம், மே 16 - இந்தியாவில் தேர்தல் வாக்குறுதியில் சொன்ன அனைத்து திட்டங்களையும் செய்து முடித்த ஒரே முதலமைச்சர் தமிழக முதல்வர் மு.க.ஸ்டாலின் என மயிலம் தெற்கு ஒன்றிய தி.மு.க. சார்பில் பெரிய தஞ்சை ஊராட்சியில் நடைபெற்ற நாடு போற்றும் நான்காண்டு தொடரட்டும் பல்லாண்டு சாதனை விளக்கு பொதுக் கூட்டத்தில் விழப்புறம் வடக்கு மாவட்டப் பொறுப்பாளர் செஞ்சி மஸ்தான் எம்.எல்.ஏ. பெருமிதம் தெரிவித்தார்.

விழப்புறம் வடக்கு மாவட்டம் மயிலம் சட்டமன்ற தொகுதி மயிலம் தெற்கு ஒன்றிய தி.மு.க. சார்பில் நாடு போற்றும் நான்காண்டு தொடரட்டும் பல்லாண்டு சாதனை விளக்கு பொதுக் கூட்டம் பெரிய தஞ்சை ஊராட்சியில் நடைபெற்றது. மாவட்ட இளைஞரணி துணை அமைப்பாளர் ஜெயக்குமார் வரவேற்பு உரையாற்றினார். வடக்கு மாவட்டச் செயலாளர் தங்க துமிழ்ச்செல்வன் எம்.பி., தலைமைக் கழக பேச்சாளர் தீக்கனல் கருணாநிதி, போடி தொகுதி பொறுப்பாளர் நேரு பாண்டியன் ஆகியோர் சிறப்புரையாற்றினார்கள். மாவட்ட துணைச் செயலாளர் கண்ணன், புதியப் பேரூர் செயலாளர் பேரூராட்சித் தலைவர் கவியரசு, துணை சேர்மன் பொன்னையன், கோடாங்கி பட்டிகிணைச் செயலாளர் செந்தில், நன்றி உரையாற்றினார். மற்றும் ஒன்றிய கழக நிர்வாகிகள் சார்பு அணி நிர்வாகிகள், கழக மூத்த முன்னோடிகள் கலந்து கொண்டனர்.

புனாவேல், முருகவேல், பிரபாகரன், விநாயக புரம் சங்கர், நடன சபாபதி, வெங்கடேசன், ராஜன், பாபு, செந்தில், சுப்ரமணியன், ரமேஷ் செல்வம், ஜெயமூர்த்தி, லலிதா, ஆகியோர் முன்னிலை வகித்தனர்.

ஒன்றிய குழு உறுப்பினர் அஞ்சலை கிருஷ்ண மூர்த்தி அனைவரையும் வரவேற்றார். மாவட்ட துணை செயலாளர் அருணகிரி தொடக்க உரை நிகழ்த்தினார்.

பொதுக் கூட்டத்தில் தலைமைக் கழக பேச்சாளர் கோபுர் சீனிவாசன், விழுப்புரம் வடக்கு மாவட்ட பொறுப்பாளரும், செஞ்சி தொகுதி சட்டமன்ற உறுப்பினர் செஞ்சி மஸ்தான் ஆகியோர் கலந்து கொண்டு திராவிட மாடல் ஆட்சியின் சாதனைகளை எடுத்துரைத்தனர்.

கூட்டத்தில் விழுப்புரம் வடக்கு மாவட்டப் பொறுப்பாளர் செஞ்சி மஸ்தான் எம்.எல்.ஏ. பேசுகையில்: தமிழ்நாடு முதலமைச்சர் மு.க. ஸ்டாலின் தலைமையிலான திராவிட மாடல் அரசில் தேர்தல் வாக்குறுதிகளில் சொன்ன திட்டங்களையும் சொல்லாத திட்டங்கள்

களையும் செய்து வருகிறார். கடத்தில் டாக்டர் மாசிலாமணி, தலைமை தீர்மான குழு உறுப்பினர் செஞ்சி சிவா, ஒன்றிய செயலாளர் செழியன், மாவட்ட கவுன்சிலர்கள் விஜயன் மகேஸ்வரி குமரேசன், மாவட்ட கலை, இலக்கிய, பத்திரிகைப் பேரவை அணி அமைப்பாளர் செந்தில் குமார், மாவட்ட இளைஞரணி துணை அமைப்பாளர் விஜய குமார், ஒன்றிய நிர்வாகிகள் செல்வகுமார், இந்திய குழு உறுப்பினர்கள், ஊராட்சி மன்ற தலைவர்கள் உள்ளிட்ட தி.மு.க. நிர்வாகிகள் கழக மூத்த முன்னோடிகள் கலந்து கொண்டனர்.

மாவட்ட விவசாய தொழிலாளர் அணி துணை அமைப்பாளர் குமார் அனைவருக்கும் நன்றி கூறினார்.



தேனி வடக்கு மாவட்டப்போடி கிழக்கு ஒன்றியம் சார்பாக கழகத் தலைவர், தமிழ்நாடு முதலமைச்சர் அவர்களின் ஆணைக்கிணங்க நாடு போற்றும் நான்காண்டு தொடரட்டும் பல்லாண்டு சாதனை விளக்க பொதுக்கூட்டம் கிழக்கு ஒன்றியச் செயலாளர் எஸ்.பி. அய்யப்பன் தலைமையில் கோடாங்கி பட்டியில் நடைபெற்றது. மாவட்ட இளைஞரணி துணை அமைப்பாளர் ஜெயக்குமார் வரவேற்பு உரையாற்றினார். வடக்கு மாவட்டச் செயலாளர் தங்க துமிழ்ச்செல்வன் எம்.பி., தலைமைக் கழக பேச்சாளர் தீக்கனல் கருணாநிதி, போடி தொகுதி பொறுப்பாளர் நேரு பாண்டியன் ஆகியோர் சிறப்புரையாற்றினார்கள். மாவட்ட துணைச் செயலாளர் கண்ணன், புதியப் பேரூர் செயலாளர் பேரூராட்சித் தலைவர் கவியரசு, துணை சேர்மன் பொன்னையன், கோடாங்கி பட்டிகிணைச் செயலாளர் செந்தில், நன்றி உரையாற்றினார். மற்றும் ஒன்றிய கழக நிர்வாகிகள் சார்பு அணி நிர்வாகிகள், கழக மூத்த முன்னோடிகள் கலந்து கொண்டனர்.

2026 ஆம் ஆண்டில் கழகம் பெறவிருக்கும் தேர்தல் வெற்றிக்கு

கட்டியும் கூறும் மதுரை மாவட்டம், உத்தங்குடியில் நடைபெறும் பொதுக்குழு!

மதுரை மாவட்டம் உத்தங்குடி அருகில் உள்ள திடலில் மாவட்டக் கழகத்தினுடைய செயலாளர் அமைச்சர் மூர்த்தி அவர்கள் திராவிட முன்னேற்றக் கழகத்தின் பொதுக்குழுக் கூட்டத்தை ஜீன் திங்கள் முதல் நான் நடத்துவதற்கான ஏற்பாடுகளை, மதுரை மாவட்டக் கழக நிர்வாகிகளோடு இணைந்து மின்னல் வேகத்தில் பணிகளை மேற்கொண்டுள்ளார்கள்.

பகல் இரவு வேறுபாடின்றி எல்லா நேரங்களிலும் பொதுக் குழுவிற்கான பணிகள் திட்டமிட்டு நடைபெற்றுக் கொண்டிருக்கின்றன. ஜீன் திங்கள் முதல் நான் திராவிட முன்னேற்றக் கழகத்தினுடைய தலைவர், தமிழ்நாட்டின் முதல்வர் முத்துவேல் கருணாநிதி ஸ்டாலின் அவர்கள் தலைமை ஏற்க, தலைமை கழகத்தின் நிர்வாகிகளும், மாவட்டக் கழகத்தின் நிர்வாகிகளும், பிற மாநில நிர்வாகிகளும், அயலகப் பிரதிநிதிகளும், அமைச்சர் பெருமக்களும், நாடாளுமன்ற, சட்டமன்ற உறுப்பினர்களும், சிறப்பு அழைப்பாளர்களும் கலந்து கொள்ளும் மாபெரும் வரலாற்று நிகழ்ச்சி நடைபெறவுள்ளது.

இந்த நிகழ்ச்சி திராவிட முன்னேற்றக் கழகத்தின் வரலாற்றில் ஓர் முக்கிய இடத்தை பெருமளவிற்கு ஏற்பாட்டில் மட்டுமல்லாமல், வார்த்தைக்கும் தீர்மானங்களின் மூலம் திராவிட முன்னேற்றக் கழகத்தின் செயல் வீரர்களுக்கு புதிய தெம்பையும், உற்சாகத்தையும் நிச்சயம் உருவாக்கும். திராவிட முன்னேற்றக் கழகத்தின் பொதுக்குழு என்பது முத்தமிழறிஞர் கலைஞர் அடிக் கடி குறிப்பிட்டதை போல, "கழகத்தின் இதயமாகும்".

இங்குதான் கொள்கை பிரகடனங்களுக்கான அரசியல் தீர்மானங்கள் தொலைநோக்கு பார்வையோடு வார்த்தைக்குட்படும். திராவிட மாடல் ஆட்சியின் மூலம் மாநில சுயாட்சிக்கும், மகளிர் உரிமைக்கும், இருபால் இளைஞர்களின் கல்விக்கும், வேலை வாய்ப்பிற்கும், அடித்தட்டு மக்களின் உறைவித்திற்கான கட்டுமான ஏற்பாடுகளுக்கும், ஏற்றத் தாழ்வற்ற சமுதாய அமைப்பிற்கும், "எல்லோருக்கும் எல்லாம்" என்ற சமதர்ம, சமூகநீதி கோட்பாட்டிற்கும், இந்திய ஒன்றியத்திற்கு சரியான திசை வழிகாட்டும் ஆட்சியாக தமிழக முதல்வர் கலந்த நான்காண்டு காலம் சிறப்புடன் நடத்திக் காட்டியுள்ளார் என்பதற்கான விளக்கங்களும், விபரங்களும் வெளிப்படுத்தப்படும். திராவிட மாடல் ஆட்சியின் மனப்போக்கும், தாக்கத்தையும் சாதாரண மக்களிடம் உருவாக்கியிருக்கின்ற பேரமுச்சியையும் கண்டு, அச்சமடைந்த மதவாத சக்திகளின் புகலிடமாக தங்களை பிரகடனப்படுத்திக் கொண்ட ஒன்றிய பா.ஜ.க. அரசு பன்முகத் தாக்குதலை தமிழக அரசின் மீது தொடுத்துள்ளது என்பதை விரிவாக வேண்டிய அவசியமில்லை.

தமிழ்நாட்டின் ஆளுநர் ஆர். எஸ்.எஸ். என்றமதவாத அமைப்பின் நேரடி பிரதிநிதியாகவே செயல்பட்டு, தேர்ந்தெடுக்கப்பட்ட

தமிழ்நாட்டின் அரசுக்கு நிகரான ஓர் ஆட்சியை நடத்துவதில் பெரும் முயற்சி மேற்கொண்டுள்ளார். தமிழக அரசினுடைய மக்கள் நலத் திட்டங்களையும், மக்கள் பாதுகாப்புச் சட்டங்களையும் தடுப்பதிலும், தாமதப்படுத்துவதிலும் ஆளுநர் ரவி, தன் பதவிக் காலத்தை முழுமையாகப் பயன்படுத்தினார் என்பதற்கு விளக்கம் விரிவாக தேவையில்லை என்றே கருதுகிறேன். தமிழக முதல்வர் ஆளுநர் ரவியின் அரசியல் சட்டத்திற்கு முரண்பட்ட நடவடிக்கைகள் ஒன்றிய அரசால் கண்காணிக்கப்படும். தடுக்கப்படும் என்ற எதிர் பார்ப்போடு பொறுத்திருக்கோம், நிதானம் காட்டோம்.

ஆனால், ஒன்றிய அரசு இது குறித்து உரிய நடவடிக்கை எதுவும் எடுக்காத கும்பலையில். ஆளுநர் ரவியின் அதிகார ஆக்கிரமிப்புகள் மேலும் தொடர்ந்த காரணத்தினால்தான். தமிழ்நாட்டின் முதல்வர், தக்க கும்பலையில், மிகச் சரியான காலகட்டத்தில் உச்ச நீதிமன்றத்தை நோக்கி அனுப்பினார்கள். ஆளுநரின் நடவடிக்கையும், அரசியல் சட்டத்தினுடைய பிரிவுகளையும் ஆய்வு செய்த உச்சநீதிமன்றத்தின் நீதிபதிகள் இந்திய அரசியல் சட்டத்தின் 142வது பிரிவின் கீழ், தங்கள் தீர்ப்பு முடிவுகளை வெளிப்படுத்தினார்கள். அரசியல் சட்டத்தின் 142வது பிரிவின் கீழ், உச்ச நீதிமன்றம் தீர்ப்பு வழங்குவது, தவிரக்க முடியாத, நீதியை நிலை நாட்டு வேண்டுமென்ற கட்டாயத்தின் அடிப்படையில்தான். அந்தப் பிரிவின் கீழ் தீர்ப்பு வழங்கப்படும். எனவேதான், இந்தத் தீர்ப்பு வரலாற்று முக்கியத்துவம் வாய்ந்த தீர்ப்பு மட்டுமல்ல, ஜனநாயகத்தை சீர்குலைக்கும் சக்திகளை தடுத்திடும் ஓர் மகத்தான தீர்ப்புமாகும்.

அதுமட்டுமல்ல, அரசியல் சட்டத்தினுடைய நோக்கத்தையும் ஆழமாக புரிந்து கொண்டு, ஜனநாயகத்தை நிரந்தரமாகப் பாதுகாக்கும் தீர்ப்பு என்பது, மிகையான கூற்று அல்ல. இப்படி தமிழக முதல்வரின் புரட்சிகரமான, முன்மாதிரியான பல்வேறு திட்டங்களையும், சட்டங்களை யும் தடுத்து நிறுத்துவதிலும், காலதாமதப்படுத்துவதிலும் இது போன்ற எதிர்க்கட்சிகள் ஆட்சி செய்யும் மாநிலங்களில் உள்ள ஆளுநர்களை ஒன்றிய பாரதிய ஜனதா கட்சியின் ஆட்சி கருவியாகப் பயன்படுத்திக் கொண்டிருக்கும் கும்பலையை, உச்சநீதிமன்றத்தினுடைய இந்தத் தீர்ப்பு தகர்த்து தரைமட்டமாக்கியிருக்கிறது. இதுபோன்றதுதான் ஒன்றிய அரசு மாற்றான் தாய் மனப்பான்மையோடு எதிர்க்கட்சிகள் ஆட்சி செய்யும் மாநிலங்களுக்கு நிதி ஒதுக்கீட்டில் பாரபட்சம் காட்டப்படுகிறது. இதுமட்டுமல்ல, இந்திய அரசியல் சட்டத்தில் அதிகாரங்கள் ஒன்றியத்திற்கும், மாநிலங்களுக்கும் பிரித்து பட்டியலிடப்பட்டுள்ளது. இது தவிர்த்து மாநிலங்களும், ஒன்றியமும் ஒத்திசைந்து நிறைவேற்றக்கூடிய அதிகாரத் தொகுப்பு (Concurrent list) தனியாகப் பட்டியலிடப்பட்டுள்ளது. இந்த ஒத்திசைவுப் பட்டியலில் பகிர்ந்தளிக்கப்பட்ட அதிகாரங்கள் முழுமையும் ஒன்றிய அரசே எடுத்துக் கொள்வதற்கான நடவடிக்கைகளை ஒன்றிய அரசு நேரடியாகவும், மறைமுகமாகவும் ஈடுபட்டு வருகிறது. 1975 1976-ம் ஆண்டு பிரகடனப்படுத்தப்பட்ட அவசரகால நிலைமை அமலில் இருந்த பொழுது மாநில பட்டியலில் இருந்த "கல்வி" (Education) ஒத்திசைவுப் பட்டியலுக்கு மாற்றப்பட்டதைத் தங்களுக்கு சாதகமாக்கிக் கொண்டு, "கல்வி" தொடர்பான அனைத்து அதிகாரங்களையும் ஒன்றிய பா.ஜ.க. அரசு ஆக்கிரமிக்கும் முயற்சியில் ஈடுபட்டுள்ளது. வரம்பு மீறிய ஒன்றிய அரசின் பிடிவாதத்தால் "நீட்" தேர்விலிருந்து தமிழ்நாட்டு மாணவர்களுக்கு விலக்கு கிடைக்கவில்லை. இதனால், எத்



தனை மாணவச் செல்வங்கள் பலியாகி உள்ளார்கள் என்பது நாடறிந்த துயரச் செய்திகளாகும்.

இதுபோன்று ஒன்றிய அரசின் சிறுபான்மை மக்களை அச்சுறுத்தும் "குடியுரிமை திருத்தச் சட்டம்", விவசாயிகளை அச்சுறுத்தும் "வேளாண் சட்டங்கள்", பல்கலைக்கழகங்களில் சுயாட்சித் தன்மையை சீர்குலைக்கும் திருத்த சட்டங்கள், நேர்மையான தேர்தல்களை சீர்குலைக்கும் "தேர்தல் திருத்தச் சட்டங்கள்", இதற்கிடையில் இந்த மொழியை வலுக்கடாயமாக இந்தி பேசாத வெவ்வேறு தாய் மொழிகளை கொண்ட மக்கள் மீது திணிக்கின்ற நேரடியானதும், மறைமுகமானதுமான முயற்சிகள் ஆகிய ஒன்றிய பா.ஜ.க. அரசின் இத்தகைய முயற்சிகள் அனைத்தும் "ஒரே நாடு ஒரே தேர்தல்" என்ற இலக்கு நோக்கிதான் என்பது மட்டுமே உறுதியானது.

அந்த ஒரே நாடு "இந்திராஷ்டமம்", இந்திராஷ்டரத்தை



தாங்கி நிற்கும் ஒரே கோட்பாடு "இந்துத்துவா" என்ற வேத கால வர்ணாசிரம கலாச்சாரம் என்ற சனாதனக் கோட்பாட்டின் மறுவடிவமாகும்.

பாரதிய ஜனதா கட்சியும், அந்தக் கட்சியின் சித்தாந்த வழிகாட்டியான இராஷ்டிரிய சுயம்சேவக்சப் மேற்கொண்டிருக்கும் இந்த சித்தாந்த போர் முழக்கத்தை அடையாளம் கண்டு, இத்தகைய ஆரிய பண்பாட்டுப் படைவலத்திற்கு நிறுத்தும் மகத்தான சக்தியாக திராவிட மாடல் ஆட்சியின் தலைவர் முத்துவேல் கருணாநிதி ஸ்டாலின் அவர்கள், மதுரை மாவட்டம் உத்தங்குடியில் நடைபெறவுள்ள பொதுக்குழு கூட்டத்தில் மதவாத சக்திகளை வீழ்த்தி, "எல்லோருக்கும் எல்லாம்" என்ற சமத்துவ சமுதாயத்தை முழுமையாக உருவாக்குவதற்கும், இந்திய ஒன்றியத்தின் ஒற்றுமையை நிரந்தரமாகக் காப்பாற்றி வலிமையுள்ள இந்திய

ஒன்றியமாக மாற்றுவதற்கான ஒரே வழி "மாநில சுயாட்சி" தான் என்பதையும் வலியுறுத்தி, முழுமையான அனைத்து அதிகாரங்களையும் பெற்று, மாநிலங்களை உள்ளடக்கிய வலிமையான இந்திய ஒன்றியத்தை யும், மதச்சார்பற்ற அரசையும் உருவாக்குவதற்கான திசைவழிகாட்டும் மிகப்பெரிய வரலாற்று முக்கியத்துவம் வாய்ந்த இந்த "உத்தங்குடி பொதுக் குழு" அமையும் என்பதில் கிஞ்சிற்றும் ஐயமில்லை.

இதனை இதனால் இவன்முடிக்கும் என்றுஆய்ந்து அதனை அவன்னை விடல் குறள் 517

என்ற வள்ளுவரின் வழிகாட்டுதல்படி, வரலாறு படைக்க விரும்பும் இந்த பொதுக் குழுவை மாவட்டக் கழகச் செயலாளர், அமைச்சர் மூர்த்தி வசம் ஒப்படைத்தால்தான் சரியாகயிருக்கும் எனக் கருதித் தான் முதலமைச்சர், கழகத் தலைவர் அவர் வசம் ஒப்படைத்துள்ளார்கள்.

மாவட்டக் கழகச் செயலாளர் மூர்த்தி தன் உழைப்பால், அவரவையண்பால், பொதுக்குழு நிகழ்ச்சியினை வெற்றியடையச் செய்து நிச்சயம் கீர்த்தியின் சிகரத்தை அடைவார் என்பது உறுதி. இந்தப் பொதுக்குழு ஏற்பாட்டில் அனைவராலும் பாராட்டத் தகுந்த சிறப்பு அம்சம் எதுவெனில், பொது மக்களுக்கோ, போக்குவரத்துக்கோ, துளியளவு கூட சங்கடமில்லாமல், இயல்பு நிலை பாதிக்காமல், கட்டமைக்கப்பட்டுள்ள புந்தல் அமைப்பும், போக்குவரத்து ஏற்பாடும் தான்.

எனவே, தென்பாண்டி மண்டலத்திற்குப் பெருமை சேர்ப்பதோடு நடைபெறவிரும்புகின்ற 2026 சட்டமன்றத் தேர்தலில் பெருவெற்றி பெறுவதற்கான கட்டியும் கூறும் பொதுக்குழுவாகவே நிச்சயம் இருக்கும். பொதுக்குழு நிகழ்ச்சிக்கு வருகை தரும் கழகத் தலைவர், முதல்வர், திராவிட இயக்கத்தின் நாற்றங்காலம் எனக் கருதப்படுகின்ற அழகரபுடி பகுதியில் மதுரை மாநகரத்தின் முதல்மேயர், திராவிட இயக்கத்தின் மூத்த முன்னோடி முத்தண்ணன் அவர்களது வெண்கலச் சிலையை 31.05.2025ம் நான் திறந்து வைப்பது பெருமைக்கும் பெருமை சேர்க்கும் தியாகத்திற்குநானாகக் கருதப்படும். சுருக்கமாகக் கூற வேண்டுமெனில் கழகத் தலைவர் தமிழ்நாடு முதல்வரின் மாமதுரைக்கு வருகை தரும் நிகழ்ச்சி, திராவிட இன எழுச்சியின் புதிய அத்தியாயத்தின் தொடக்கமாக அமையும் என்பதோடு, இனி எதிர்களை தீர்த்து தெரியாமல் சிதறி ஓட வைக்கும் பொதுக்குழுவாக அமைந்திட அனைவரும் அணி திரள்வோம் தென்பாண்டி மண்டலத்தின் பெருமை காப்போம்.